Elmi jurnallarda isifadə edilən 
DOI identifikatorları 








DOI nədir? 


Müasir dövrümüzdə elmi məqalələrin yayımlanması üçün internet şəbəkəsindən geniş 
şəkildə istifadə olunur. Lakin İnternetdə yerləşdirilən çox sayda informasiyalar lazımi elmi 
məlumatların axtarışını əhəmiyyətli dərəcədə çətinləşdirir. Ehtiyac olan materialı tapmaq 
üçün saatlarla vaxt lazım gəlir, bəzən isə bu axtarışlar uğursuzluqla nəticələnir. Bu məqsədlə 
- lazımi informasiyanı tez bir zamanda əldə etmək, eyni zamanda alim və tədqiqatçılar 
arasında elmi məlumat mübadiləsini sadələşdirmək üçün — DOI (Digital Object Identifier) 
Obyektin Rəqəmsal İdentifikatoru və ya Rəqəmsal Obyekt İdentifikatoru yaradılmışdır. 

DOI - İnternetdə yerləşdirilən bir elektron sənədin yeri və onun haqqında 
metaməlumatları özündə əks etdirən müasir standart - identifikator növüdür. Hazırda DOI 
identifikatoru İnternetdə yerləşən elmi məlumatları dərhal tapmağa imkan yaradan, həm 
oxucular, həm də elmi jurnallar üçün yeni imkanlar açan, bütün dünyada tanınan müasir və 
ən etibarlı vasitə hesab edilir. 

DOI standartının yaradıcıları - International DOI Foundation - IDF (Beynəlxalq DOI 
Fondu) və Publishers International Linking Association - PILA (Naşirlərin Beynəlxalq 
Əlaqəsi Assosiasiyası) adlı beynəlxalq elmi təşkilatlardır. ISO standartı əsasında fəaliyyət 
göstərən sistem DOI adlarının təyini və daimi istifadəsi üçün texniki və sosial infrastrukturu 
təmin edir və Beynəlxalq DOI Təşkilatı (International DOI Foundation) tərəfindən idarə 
olunur. 

DOI məqalə haqqında məlumatlar - onun yerləşmə yeri (URL), obyektin adı və onun 
digər identifikatorları (məsələn, elektron kitab üçün ISBN) haqqında məlumatları, habelə bu 
obyektlə əlaqəli geniş formalı təsviri məlumatlar toplusunu özündə ehtiva edir. 1990-cı illərin 
ortalarından yaradılan DOI, ilk vaxtlar müvafiq sənədin ünvanını (URL) tapmaqda yardımçı 


olacaq daimi bir hiperkeçid kimi təklif edilirdi. Zamanla DOl-nin yerinə yetirdiyi funksiyalar 
artdı və o, məqalələrin istinadlarını saymaq, qarşılıqlı istinadlar yaratmaq, məqalələrin 
plagiatını yoxlamaq və s. məqsədlər üçün istifadə olunmağa başladı. 1990-cı illərin 
sonlarında yaradılmasına baxmayaraq, DOI yalnız 2000-ci ildən geniş şəkildə istifadə 
olunmağa başlamışdır. DOI adı elektron formada mövcud olan bütün yaradıcı işlərə - mətn, 
şəkil, audio, video, foto, lisenziya, tərəflərin sövdələşməsi, həmçinin jurnallar, jurnalın fərdi 
nömrəsi və ya fərdi məqaləsi, məqalədəki hər hansı cədvəl, qrafik və şəkillərə, periodik 
nəşrlər hesab edilməyən kitab və onların ayrı-ayrı fəsilllərinə, monoqrafiya, dissertasiya, dərs 
vəsaiti, məruzə və toplulara da təyin edilə bilər. DOI identifikatoru yeni elmi işlərə alındığı 
kimi, əvvəllər çap olunmuş materiallara, həm tam elmi əsərlərə, həm də onların hər hansı bir 


hissəsinə də təyin etmək mümkündür. 


DOI strukturu 


DOI adları DOI direktoriya, prefiks və suffiks olmaqla, 3 hissədən ibarət 
rəqəm və hərflər toplusudur. Nümunə olaraq bir DOI indeksinin quruluşuna 


nəzər salaq: http://dx.doi.org/10.29228/edu.129 





Burada htip://dx.doi.org/ - DOI direktoriya adlanır, 10 - identifikator 
işarəsidir — bütün DOI nömrələrinin hər zaman əvvəlində gəlir və dəyişməz olaraq qalır, 
29228 - Prefiks adlanır. Prefiks təşkilatın kodu - identifikatorudur, dörd və ya beş rəqəmdən 
ibarət olur, qeydiyyat agentliyi tərəfindən əməkdaşlıq müqaviləsi imzalayan və illik ödənişi 
ödəyən təşkilata verilir, edu. 129 — Suffiks adlanır, məqalənin (obyektin) identifikatoru, hərf 
və rəqəmlərin ixtiyari birləşməsidir. Hər təşkilat suffiksi öz istəyinə, zövqünə uyğun olaraq 
müəyyən edir. Suffiks təşkilatı və obyekti (məqaləni) göstərir, özündə rəqəm, latın əlifbasının 
istənilən hərfləri və ayrı-ayrı simvolları ehtiva edə bilər, optimal uzunluğu isə 8-10 simvol təşkil 
edir. Bəzi təşkilatlar suffiksdə jurnal adının inisiallarını, yayın ili, nömrə və səhifə saylarını da 
göstərirlər. Suffiks unikal olmalı, yəni təşkilat müxtəlif məqalələrə eyni suffiks təyin 
etməməlidir. 

Məsələn, hitp://dx.doi.org/10.29228/edu.129 adlı DOI nömrəsi özündə bu məlumatları əks 
etdirir: 


Kamal Jamalov. A theoretical view to the issues of «school», «teacher», «education» in the 
heritage of Jalil Mammadguluzadeh. 2020, Issue 1, Volume 263. pp. 147-154. 


Müasir dövrdə proqram təminatının inkişafı ilə əlaqədar olaraq, Web-saytların 
dəyişdirilməsi zərurətə çevrilir. Təşkilatın saytı dəyişdirilən zaman DOI və məqalə haqqında 
məlumatlar dəyişməz olaraq qalsa da, bu zaman saytın URL-i dəyişir. Bu səbəbdən E- 
sənədin itkisinin qarşısını almaq üçün təşkilatlar öz VVeb-saytlarını daim aktiv saxlamalı və 
əgər sayt və ya məqalənin URL-i dəyişərsə, bu zaman məlumatlar müqavilə bağlanan 
qeydiyyat agentliyində yenilənməli, dəyişdirilmiş URL onlara yenidən təqdim edilməlidir. 

DOI - ödənişli bir xidmətdir. Onun ödənişi iki formada həyata keçirilir: 

> təşkilatın illik dövriyyəsindən asılı olaraq, illik ödəniş (275 $), 
> hər bir qeydiyyatdan keçmiş DOI üçün ödəniş (cari nömrələrin bir məqaləsi 
üçün dəyəri 1 $). 
Əgər jurnalın arxiv nömrələri üçün DOI alınacaqsa, o zaman DOI 3 illlik arxiv üçün alınmadır. 


Arxiv nömrələrinin (üç il əvvəlki nömrələr) qiyməti isə bir DOI üçün 15 sent təşkil edir. 
DOl-nin əhəmiyyəti 


> Obyektin Rəqəmsal İdentifikatoru (DO!) elmi jurnallarin nüfuzlu beynəlxalq elmmetrik 
verilənlər bazaları – Scopus va Web of Science-ə daxil olmaq və jurnalların 
indeksləşdirilmək şansını artır. 

Bir nəşrdə indeksin olmaması, internet şəbəkəsində onun itkisinə gətirib çıxara bilər. 
Belə ki, DOI indeksinin mövcudluğu sənədin itkisi riskini minimuma endirir. 

> İndeksin mövcudluğu sənədin axtarış effektivliyini artırır və tədiqatçılara internetdə 
yerləşdirilən lazımi məlumatları daha tez tapmaları üçün imkan yaradır. 

> DOI kodunu almaq materialın beynəlxalq auditoriya üçün əlçatan olması deməkdir. 


> Virtual məkanda sənədi və müəllif hüquqlarını qoruyur. 


DOI identifikatoru Azərbaycanlı tədqiqatçılara hansı üstünlükləri 
qazandırır? 

DOI ilk vaxtlar alimlər, tədqiqatçılar arasında məlumat mübadiləsini təşkil etmək məqsədi ilə 
ingilis dilli elmi mühitin istifadəsinə istiqamətlənmiş bir indeks olaraq yaradılmışdır. Zamanla 
onun əhatə etdiyi ərazi genşlənmiş və hazırda ölkəmizdə də elmi məqalələrə DOİ indeksi 
alınmaqdadır. Bəs bu identifikatorun əldə edilməsi Azərbaycanlı tədqiqatçılara hansı 
üstünlükləri qazandırır? 

Məqalə üçün DOI indeksinin alınması heç də həmin məqalənin avtomatik olaraq Scopus va 


ya Web of Science verilənlər bazasına daxil edilməsi anlamına gəlmir. Elmi məqalələrin 


həmin verilənlər bazasına daxil edilməsi üçün ya müəllifin məqaləsi həmin bazada yer alan 
jurnallarda dərc edilməli, ya da həmin bazada yer alan jurnallar bu məqalələrə istinad 
etməlidirlər. Lakin təəssüf ki, Azərbaycanlı tədqiqatçıların məqalələri bu verilənlər 
bazalarında çox az sayda təmsil olunurlar. Belə olan halda, DOI Rəqəmsal İdentifikatoru 
azərbaycanlı tədqiqatçıların (alimlərin) məqalələrinin Web of Science və Scopus verilənlər 
bazalarına daxil olmasına şərait yaradacaqdır. Əgər yerli bir müəllifin məqaləsinə, dərslik və 
ya monoqrafiyasına DOI indeksi təyin edilərsə və əcnəbi həmkarı Web of Science va Scopus 
verilənlər bazasına daxil olan jurnaldakı məqaləsində onun işinə istinad edərsə, bu məqalə 
avtomatik olaraq VVeb of Science və Scopus verilənlər bazasına daxil ediləcək və yerli müəllif 
özünün sexi istinad indeksinə sahib olacaqdır. Bir elmi işə DOI identifikatoru təyin edildikdə, 
onun adı, xülasəsi və burada istifadə olunan açar sözlər http:/www.doi.org/ elmi məlumat 
bazasına göndərilir və nəticədə, müəllifin işi dünyanın istənilən ölkəsindəki müəlliflər üçün 
əlçatan olur və bu fakt nüfuzlu beynəlxalq mənbələrdə məqaləyə istinad ehtimalını 
əhəmiyyətli dərəcədə artırır. 


= Məqaləyə Rəqəmsal Obyekt İdentifikatoru təyin etmək istəyən 
® 






ø Crossref təşkilat dünayanın aparıcı qeydiyyat agentliyi olan DOI 


Content 
Registration 


Qeydiyyat Agentliyi (DOI Registration Agency) ilə və ya bu 
cür xidmətlər göstərmək üçün qanuni əsası olan digər şirkətlərlə müqavilə imzalamalıdır. 
Hazırda dünyada DOI nömrəni verməyə səlahiyyətli 10 agentlik fəaliyət göstərir. Qeydiyyat 
agentliklərinin fəaliyyət sahələri aşağıda göstərilən şəkildə təsnifləşdirilir: 
> Sənəd növünə əsasən (audio, video, İnternet resurs - Entertainment Identifier 
Registry (EIDR), Multilingual European DOI Registration Agency (mEDRA)); 
> Dilə əsasən (Çin və Yapon dillərindəki məqalələr üçün ayrıca qeydiyyat agentlikləri — 
China National Knowledge Infrastructure, Airiti Inc, Japan Link Center (JaLC)); 
> Elmi məqalələr, kitablar, kitab fəsilləri, konfrans materialları, məruzələr, tezislərə 
əsasən (Crossref, DataCite). 
İnanırıq ki, ölkəmizdə də jurnal industriyasında dünya standartlarına məxsus yeniliklər 
tətbiq ediləcək, Azərbaycanlı tədqiqatçılar da zamanla dünyanın nəhəng verilənlər 
bazalarında təmsil olunacaqlar. Bunun üçün hər növ intellektual mülkiyyətin qorunması 


məqsədilə müvafiq sahədə yenilənən xarici təcrübənin öyrənilməsi çox önəmlidir. 

